

02/02/17

ಪ್ರಾತಃಮುರುಳಿ

ಓಂಶಾಂತಿ

ಬಾಪ್ಪಾದಾ

ಮಧುಬನ

02/2/2017 ಪ್ರಾತಃ ಮುರುಳಿ ಓಂಶಾಂತಿ “ ಬಾಪ್ಪಾದಾ ” ಮಧುಬನ

ಪ್ರಶ್ನೆ: ಆತ್ಮರೂಪಿ ಬ್ಯಾಟರಿಯಲ್ಲಿ ಶಕ್ತಿ ತುಂಬುವ ಆಧಾರ ಏನಾಗಿದೆ?

ಉತ್ತರ: ಆತ್ಮರೂಪಿ ಬ್ಯಾಟರಿಯಲ್ಲಿ ಶಕ್ತಿ ತುಂಬಲು ಬುದ್ಧಿಯೋಗದ ಬಲ ಬೇಕಾಗಿದೆ. ಯಾವಾಗ ಬುದ್ಧಿಯೋಗದ ಬಲದಿಂದ ಸರ್ವಶಕ್ತಿವಂತ ತಂದೆಯನ್ನು ನೆನಪು ಮಾಡುತ್ತೇವೆ, ಆಗ ಬ್ಯಾಟರಿ ತುಂಬುತ್ತದೆ. ಬ್ಯಾಟರಿಯಲ್ಲಿ ಶಕ್ತಿಯಿಲ್ಲವೆಂದರೆ ಜ್ಞಾನ ಧಾರಣೆ ಆಗುವುದಿಲ್ಲ. ಆತ್ಮನಲ್ಲಿ ಸಂಪೂರ್ಣ ಪ್ರಕಾಶ ಬರಬೇಕಾದರೆ ಸಮಯ ಬೇಕಾಗುತ್ತದೆ. ನೆನಪು ಮಾಡುತ್ತಾ ಮಾಡುತ್ತಾ ಆತ್ಮ ಸಂಪೂರ್ಣ ಪ್ರಕಾಶವಾಗಿ ಬಿಡುತ್ತದೆ.

ಗೋತೆ: ರಾತ್ರಿಯ ಪ್ರಯಾಣಿಕನೇ ಸುಸ್ತಾಗಬೇಡ.....

ಓಂಶಾಂತಿ, ಮಕ್ಕಳು ಗೀತೆಯ ಅರ್ಥವನ್ನು ಕೇಳಿದ್ದೀರಿ. ನೀವೀಗ ಹಗಲಿನಲ್ಲಿ (ಸ್ವರ್ಗ) ಹೋಗುವ ಸಲುವಾಗಿ ಪುರುಷಾರ್ಥ ಮಾಡುತ್ತಿರುವಿರಿ. ಹೊಸ ಪ್ರಪಂಚದಲ್ಲಿ ಪ್ರಕಾಶವೇ ಪ್ರಕಾಶ (ಸುಖವೇ ಸುಖ) ಇರುತ್ತದೆ. ಹಳೆಯ ಪ್ರಪಂಚದಲ್ಲಿ ಕತ್ತಲೆ-ಕತ್ತಲಾಗಿದೆ (ದುಃಖವೇ ದುಃಖ) ಇದು ಬ್ರಹ್ಮನ ಘೋರ ಅಂಧಕಾರ ರಾತ್ರಿಯಾಗಿದೆ. ನೀವೀಗ ಹಗಲಿನಲ್ಲಿ ಹೋಗುತ್ತಿದ್ದೀರಿ. ಬುದ್ಧಿಯಿಂದ ತಂದೆಯನ್ನು ನೆನಪು ಮಾಡಿ ಮಾಡಿ ಸುಸ್ತಾಗಬಾರದೆಂದು ತಂದೆ ಮಕ್ಕಳಿಗೆ ತಿಳಿಸುತ್ತಿದ್ದಾರೆ. ನೀವೆಷ್ಟು ತಂದೆಯನ್ನು ನೆನಪು ಮಾಡುತ್ತೀರಿ ಅಷ್ಟು ಆತ್ಮದ ಪ್ರಕಾಶ ಹೆಚ್ಚುತ್ತದೆ. ನಂದಿ ಹೋಗಿರುವ ಆತ್ಮವೆಂಬ ದೀಪದ ಬೆಳಕು ಮತ್ತೆ ಬೆಳಗಲ್ಪಡುತ್ತದೆ. ಆ ವಿದ್ಯುತ್ನಲ್ಲಿ ತಕ್ಷಣ ಶಕ್ತಿ ಬಂದು ಬಿಡುತ್ತದೆ ಆದರೆ ಆತ್ಮದಲ್ಲಿ ಸಂಪೂರ್ಣ ಪ್ರಕಾಶ ಬರಲು ಸಮಯ ಬೇಕಾಗುತ್ತದೆ. ಅಂತ್ಯದ ವೇಳೆಗೆ ಸಂಪೂರ್ಣ ಪ್ರಕಾಶವಾಗಿ ಬಿಡುತ್ತದೆ. ವಾಹನದ ಬ್ಯಾಟರಿ ಇಡೀ ರಾತ್ರಿ ತುಂಬಿಸುವಂತೆ ತಂದೆಯನ್ನು ರಾತ್ರಿಯಲ್ಲಾ ನೆನಪು ಮಾಡಬೇಕು. ಇದೂ ಸಹ ವಾಹನವಿದ್ದಂತೆ, ಆದರೆ ಈಗ ಎಣ್ಣೆ ಸಮಾಪ್ತಿಯಾಗಿ ಬಿಟ್ಟಿದೆ ಅಥವಾ ಶಕ್ತಿ ಕಡಿಮೆ ಆಗಿ ಬಿಟ್ಟಿದೆ. ತಂದೆಗೆ ಪವರ್ ಫುಲ್ ಸರ್ವಶಕ್ತಿವಂತನೆಂದು ಕರೆಯಲಾಗುತ್ತದೆ. ಬುದ್ಧಿಯೋಗಬಲದ ವಿನಃ ಈ ಬ್ಯಾಟರಿಗೆ ಶಕ್ತಿ ತುಂಬುವುದಿಲ್ಲ. ಸರ್ವಶಕ್ತಿವಂತ ತಂದೆಯ ಜೊತೆ ಸಂಬಂಧ ಜೋಡಿಸುವುದರಿಂದ ಬ್ಯಾಟರಿ ತುಂಬುತ್ತದೆ. ಬ್ಯಾಟರಿ ತುಂಬದಿದ್ದಾಗ ಜ್ಞಾನ ಧಾರಣೆ ಆಗುವುದಿಲ್ಲ. ಆದುದರಿಂದ ತಂದೆಯು ನನ್ನನ್ನು ನೆನಪು ಮಾಡಿ ಆಸ್ತಿಯನ್ನು ತೆಗೆದುಕೊಳ್ಳಬೇಕೆಂದು ಮತ್ತೆ ಮತ್ತೆ ತಿಳಿಸುತ್ತಿರುತ್ತಾರೆ. ಮನ್ಮನಾಭವವು ಎಷ್ಟೊಂದು ಸಹಜ ಮಾತಾಗಿದೆ. ರಾಮ ರಾಮ ಎಂದು ಜಪ ಮಾಡುತ್ತಾ ಮನುಷ್ಯರು ರಾಮ ರಾಜ್ಯವನ್ನು ಇಷ್ಟಪಡುತ್ತಾರೆ. ಆದರೆ ರಾಮ ರಾಮನೆಂದು ಜಪ ಮಾಡುವುದರಿಂದ ರಾಮ ರಾಜ್ಯ ಬರುವುದಿಲ್ಲ. ಹೀಗೆ ನಾವು ಗಂಗಾ ದಡದಲ್ಲಿ ಕುಳಿತು ಜನ್ಮ ಜನ್ಮಾಂತರದಿಂದ ರಾಮ ರಾಮನೆಂದು ಜಪ ಮಾಡುತ್ತಾ ಬಂದಿದ್ದೇವೆ. ಅವರಿಗೆ ರಾಮ ರಾಜ್ಯವೆಂದು ಯಾವುದಕ್ಕೆ ಹೇಳುತ್ತೇವೆಂದು ಯಾರಿಗೂ ಗೊತ್ತಿಲ್ಲ. ಸ್ವಯಂ ರಾಮನೇ ರಾಮ ರಾಜ್ಯವನ್ನು ಮಾಡುತ್ತಾರೆ. ಆದರೆ ಮನುಷ್ಯರ ಬುದ್ಧಿಯಲ್ಲಿ ರಾಮ ರಾಜ್ಯವೆಂದಾಗ ರಾಮ ಸೀತೆಯ ರಾಜ್ಯವನ್ನು ನೆನಪು ಮಾಡಿಕೊಳ್ಳುತ್ತಾರೆ. ಆದರೆ ಆ ರಾಮನ ರಾಜ್ಯದಲ್ಲಿ ರಾಮನಿಗೂ ಸುಖವಿರಲಿಲ್ಲ. ರಾಜನಾದ ರಾಮನ ಪತ್ನಿಯೇ ಅಪಹರಿಸಲ್ಪಟ್ಟಾಗ ಪ್ರಜೆಗಳ ಪಾಡೇನು? ಈ ಕಲಿಯುಗದ ರಾಜರ ಪತ್ನಿಯನ್ನೂ ಸಹ ಯಾರೂ ಕದಿಯುವುದಿಲ್ಲ. ಆದರೆ ಮನುಷ್ಯರು ರಾಮ ಸೀತೆಗಾಗಿ ಎನೆಲ್ಲಾ ಹೇಳಿ ಬಿಟ್ಟಿದ್ದಾರೆ. ಈ ಮಾತುಗಳನ್ನು ತುಂಬಾ ತಿಳಿದುಕೊಳ್ಳಬೇಕಾಗಿದೆ. ವಾಸ್ತವವಾಗಿ ಪರಮಪಿತ ಪರಮಾತ್ಮನಿಗೆ ರಾಮನೆಂದು ಕರೆಯಲಾಗುವುದು. ನೀವೇ ತಾಯಿ-ತಂದೆ ಎಂದು ಮಹಿಮೆ ಮಾಡುತ್ತಾರೆ. ಈಗ ಯಾವ ತಾಯಿ ತಂದೆಗೆ ಈ ರೀತಿ ಮಹಿಮೆ ಮಾಡುತ್ತಾರೆ? ಒಬ್ಬರಂತೂ ಲೌಕಿಕ ತಾಯಿ ತಂದೆ ಆಗಿದ್ದಾರೆ. ಆ ತಾಯಿ ತಂದೆಗೆ ಈ ಮಹಿಮೆಯನ್ನು ಮಾಡುವುದಿಲ್ಲ. ಅಗತ್ಯವಾಗಿ ಬೇರೆ ಯಾರಾದರೂ ಪರಮಪಿತನಿದ್ದು ತಾಯಿಯು ಇರಬೇಕಾಗುತ್ತದೆ ಆದುದರಿಂದ ಪಾರಲೌಕಿಕ ತಾಯಿ ತಂದೆ ಎಂದು ಗಾಯನವಿದೆ. ರಚ್ಯತ ಯಾರು ಎಂದು ಕೇಳುತ್ತಾರೆ? ತಕ್ಷಣ ಪರಮಪಿತ ಪರಮಾತ್ಮನೆಂದು ಹೇಳುವ ಕಾರಣ ಅವರು ತಾಯಿ ತಂದೆ ಆಗಿದ್ದಾರೆಂದು ಸಿದ್ಧವಾಗುತ್ತದೆ. ಈ ಸಮಯದಲ್ಲಿ ಇಬ್ಬರು ತಾಯಿ ತಂದೆ ಇದ್ದಾರೆ. ಸತ್ಯಯುಗದಲ್ಲಿ ಕೇವಲ ಒಬ್ಬರೇ ತಾಯಿ ತಂದೆ ಇರುತ್ತಾರೆ. ಲೌಕಿಕ ತಂದೆ ತಾಯಿ ಇದ್ದರೂ ಸಹ ಇಲ್ಲಿ ಪರಮಾತ್ಮನಿಗೂ ತಾಯಿ ತಂದೆ ಎಂದು ಹೇಳುತ್ತಾರೆ. ಈ ಸಮಯದಲ್ಲಿ ತಂದೆಯ ಮುಖಾಂತರ ಮಕ್ಕಳಿಗೆ ಅಪಾರವಾದ ಸುಖ ಪ್ರಾಪ್ತಿಯಾದನಂತರ ಸತ್ಯಯುಗದಲ್ಲಿ ಒಬ್ಬರೇ ತಾಯಿ ತಂದೆ ಆಗುತ್ತಾರೆ. ಪಾರಲೌಕಿಕ ತಾಯಿ ತಂದೆಯ ಮುಖಾಂತರ ಸ್ವರ್ಗದ ಸುಖ ಸಿಗುವ ಕಾರಣ ಆ ತಾಯಿ ತಂದೆಗೆ ಮಹಿಮೆ ಮಾಡುವರು. ಆದರೂ ಇಂತಹ ತಂದೆಯ ನೆನಪು ಮಾಡುವುದನ್ನು ಮರೆತು ಬಿಡುತ್ತಾರೆ. ತಂದೆ ಬಂದಿದ್ದಾರೆಂದು ನೀವು ಎಲ್ಲರಿಗೂ ತಂದೆ ಪರಿಚಯವನ್ನು ಕೊಡಬೇಕು. ಸಾಮಾನ್ಯವಾಗಿ ಶಿವನಿಗೆ ಹಾಗೂ ಬ್ರಹ್ಮನಿಗೆ ತಂದೆ ಎಂದು ಹೇಳುವರು. ಪ್ರಜಾಪಿತನ ಹೆಸರು ಪ್ರಖ್ಯಾತವಾಗಿದೆ. ಈ ರೀತಿ ಇವರಿಬ್ಬರೂ ತಂದೆಯರಾಗಿದ್ದಾರೆ. ಲೌಕಿಕ ತಂದೆ ಹಾಗೂ ಪಾರಲೌಕಿಕ ಪರಮಪಿತ ಹೇಗೆ ಮಾತಾ ಪಿತಾ ಆಗಿದ್ದಾರೆಂದು ತುಂಬಾ ರಹಸ್ಯ ಮಾತುಗಳಾಗಿವೆ. ಆದುದರಿಂದ ಯಾರಾದರೂ ಬಂದಾಗ ಅವರನ್ನು ಪರಮಪಿತ ಪರಮಾತ್ಮ ಹಾಗೂ ಪ್ರಜಾಪಿತ ಬ್ರಹ್ಮನಿಗೂ ನಿಮಗೂ ಏನು ಸಂಬಂಧವೆಂದು ಕೇಳಬೇಕು. ಜಗದಂಬಾ ಹಾಗೂ ಬ್ರಹ್ಮಾ ಇಬ್ಬರೂ ಗುಪ್ತವಾಗಿದ್ದಾರೆ. ಈ ಬ್ರಹ್ಮಾ ಸಹ ಹಿರಿಯ ತಾಯಿ ಆಗಿದ್ದಾರೆ. ಅಲೌಕಿಕ ತಂದೆಯ ನಾಮ ರೂಪ ದೇಶ ಕಾಲ ಎಲ್ಲವನ್ನು ತಿಳಿದುಕೊಂಡಿರುವರು. ಈಗ ನೀವು ಅವರಿಗೆ ಪಾರಲೌಕಿಕ ತಾಯಿ ತಂದೆಯ ನಾಮ ರೂಪ ದೇಶ ಕಾಲ ಕರ್ತವ್ಯವನ್ನು ತಿಳಿಸಬೇಕು. ಮಮ್ಮಾರವರಿಗೂ ಇವರು ಹಿರಿಯ ತಾಯಿ ಆಗಿದ್ದಾರೆ. ಈ ಹಿರಿಯ ತಾಯಿ (ಬ್ರಹ್ಮಾ) ಮೂಲಕ ಮಕ್ಕಳನ್ನು ದತ್ತು ಮಾಡಿಕೊಂಡಾಗ ತಾಯಿ ತಂದೆ ಇಬ್ಬರೂ ಕಂಬೈಂಡ್ ಆಗಿ ಬಿಡುತ್ತಾರೆ. ಇವರಿಗೆ ಮಾತ ಪಿತ ಅಥವಾ ಬಾಪ್ಪಾದಾ ಎಂದು ಹೇಳುವರು. ಯಾರಿಗಾದರೂ ತುಂಬಾ ಉಪಾಯದಿಂದ ತಿಳಿಸಬೇಕು. ನಿರಾಕಾರ ಪರಮಪಿತ ಪರಮಾತ್ಮನನ್ನು ಎಲ್ಲರೂ ನೆನಪು ಮಾಡುತ್ತಾರೆ ಆದರೆ ಅವರು ತಾಯಿ ತಂದೆ ಹೇಗೆ ಆಗುವರೆಂದು ತಿಳಿದುಕೊಂಡಿಲ್ಲ. ಈ ರೀತಿ ದೊಡ್ಡ ಬೋರ್ಡ್ ಮೇಲೆ ಬರೆಯಬೇಕು. ಈ ಚಿಕ್ಕ ಮಾತನ್ನು ಸಹ ಮನುಷ್ಯರು ತಿಳಿದುಕೊಳ್ಳಲಾರರು, ಏಕೆಂದರೆ ತಂದೆಯು ನಮಗೆ ತುಂಬಾ ವಿಚಿತ್ರ ಮಾತುಗಳನ್ನು ತಿಳಿಸಿಕೊಡುತ್ತಾರೆ. ಆತ್ಮವು ಓ ಪರಮಪಿತ ಪರಮಾತ್ಮನೆಂದು ಹೇಳುತ್ತದೆ ಅವರು ಸಹ ಆತ್ಮ ಆಗಿದ್ದಾರೆ, ಆದರೆ ಪರಮ ಅರ್ಥಾತ್ ಶ್ರೇಷ್ಠ ಆಗಿದ್ದಾರೆ. ಪರಮ ಅಂದರೆ ಶ್ರೇಷ್ಠ. ಅವರು ಪರಮಧಾಮದಲ್ಲಿ ಇರುತ್ತಾರೆ. ಅವರು ಸ್ವಯಂ ಜನನ ಮರಣದಲ್ಲಿ ಬರುವುದಿಲ್ಲ, ಆದರೆ ಅವರು ಈ ಸಾಕಾರ ಜಗತ್ತಿಗೆ ಬಂದು ನಮ್ಮನ್ನು ಪತಿತ ತನದಿಂದ, ಜನನ ಮರಣದಿಂದ ಬಿಡಿಸುತ್ತಾರೆ. ಪಾವನರನ್ನು ಜನನಮರಣದಿಂದ ಬಿಡಿಸುವುದಿಲ್ಲ, ಪತಿತ ಆತ್ಮನನ್ನು ಪಾವನ ಆತ್ಮ ಮಾಡುವರು. ಆ ಕಾರಣ ಅವರನ್ನು ಪತಿತ ಪಾವನನೆಂದು ಕರೆಯಲಾಗುವುದು. ಮನುಷ್ಯರು ರಾಮ ಸೀತೆಯ ಅರ್ಥ ತಿಳಿದುಕೊಂಡಿಲ್ಲ.

ವಾಸ್ತವದಲ್ಲಿ ಎಲ್ಲಾ ಭಕ್ತರು ಸೀತೆಯರು ಆಗಿರುವ ಕಾರಣ ಒಬ್ಬ ಪ್ರಿಯತಮ ಪರಮಾತ್ಮನನ್ನು ನೆನಪು ಮಾಡುತ್ತಾರೆ. ಮಕ್ಕಳೇ ಈ ಸಮಯ ಇಡೀ ಪ್ರಪಂಚದಲ್ಲಿ ರಾವಣ ರಾಜ್ಯವಿದೆ ಎಂದು ತಂದೆ ತಿಳಿಸುತ್ತಾರೆ. ಕೇವಲ ಒಂದು ಲಂಕೆ ಮಾತ್ರ ರಾವಣ ರಾಜ್ಯವಾಗಿರಲಿಲ್ಲ, ರಾವಣನನ್ನು ಭಾರತದಲ್ಲಿಯೇ ಸುಡುತ್ತಾರೆ. ಶ್ರೀಲಂಕೆ ಹಿಂದೂಸ್ಥಾನದಲ್ಲಿ ಇಲ್ಲ, ಅದು ಬೌದ್ಧರ ಖಂಡವಾಗಿದೆ. ಆದರೆ ಈ ಸಮಯದಲ್ಲಿ ಇಡೀ ಪ್ರಪಂಚ ರಾವಣನ ಬಂಧನದಲ್ಲಿದೆ. ಪ್ರಪಂಚದಲ್ಲಿ ಪೂರ್ತಿ ರಾವಣ ರಾಜ್ಯವಿದೆ. ಅರ್ಧ ಕಲ್ಪ ರಾವಣ ರಾಜ್ಯ ಅರ್ಧ ಕಲ್ಪ ರಾಮ ರಾಜ್ಯವಿದೆ. ಅರ್ಧಕಲ್ಪ ದಿನ, ಅರ್ಧಕಲ್ಪ ರಾತ್ರಿ ಆಗಿರುತ್ತದೆ. ಈ ಎಲ್ಲಾ ಮಾತುಗಳನ್ನು ಬುದ್ಧಿಯಲ್ಲಿಟ್ಟುಕೊಳ್ಳಬೇಕು. ಈಗ ನೀವು ರಾವಣನ ಮೇಲೆ ವಿಜಯಿಗಳು ಆಗುತ್ತಿರುವಿರಿ. ಯಾರು ಸಂಪೂರ್ಣ ವಿಜಯಿಗಳು ಆಗುತ್ತಾರೆ, ಅವರೇ ಮಾಲೀಕರಾಗುವರು. ಸತ್ಯಯುಗದ ಆದಿಯಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು, ಅವರು ಈ ಸ್ವರ್ಗದ ಪ್ರಾಲ್ಬವನ್ನು ಎಲ್ಲಿಂದ ಹೇಗೆ ಪಡೆದುಕೊಂಡರು. ಸತ್ಯಯುಗದಲ್ಲಿ ಬಹಳ ಕಡಿಮೆ ಮನುಷ್ಯರಿದ್ದು ಲಕ್ಷಾಂತರ ಅಂದಾಜಿನಲ್ಲಿ ಇರುತ್ತಾರೆ. ಯಮುನಾ ದಡದಲ್ಲಿ ರಾಜಧಾನಿ ಇರುತ್ತದೆ, ಅಲ್ಲಿ ಯಾವುದೇ ವಿಕಾರ ಇರುವುದಿಲ್ಲ, ಅದನ್ನು ಸಂಪೂರ್ಣ ನಿರ್ವಿಕಾರಿ ಎಂದು ಕರೆಯಲಾಗುವುದು. ಯೋಗಬಲದಿಂದ ಮಕ್ಕಳ ಜನ್ಮವಾಗುತ್ತದೆ. ಅಲ್ಲಿ ಅಳುವುದಾಗಲೀ, ಹೊಡೆಯುವುದಾಗಲೀ ಇರುವುದಿಲ್ಲ. ಆದರೆ ಮೊದಲು ಈ ಮಾತುಗಳನ್ನು ಬಿಟ್ಟು ಮುಖ್ಯ ಮಾತು ಪರಮಪಿತ ಪರಮಾತ್ಮ ಹಾಗೂ ನಾವು ಆತ್ಮಗಳು ಪರಲೋಕದಿಂದ ಬರುತ್ತೇವೆ ಅಂದಾಗ ಆ ಪಾರಲೌಕಿಕ ತಂದೆಯೊಂದಿಗೆ ನಿಮ್ಮ ಸಂಬಂಧವೇನು? ಎಂದು ಕೇಳುವುದು ನಂಬರ್ವನ್ ಮಾತಾಗಿದೆ. ಮೊದಲಿಗೆ ತಂದೆಯ ಸಂಬಂಧವನ್ನು ಸ್ಪಷ್ಟ ಮಾಡಿದರೆ ತಾಯಿ ಹಾಗೂ ಆಸ್ತಿಯ ಸಂಬಂಧ ತಾನೇ ತಾನಾಗಿ ಸ್ಪಷ್ಟವಾಗುತ್ತದೆ. ಏಕೆಂದರೆ ಈಶ್ವರನನ್ನು ಮರೆತ ಕಾರಣ ಎಲ್ಲವನ್ನು ಮರೆತಿದ್ದಾರೆ. ರಾವಣನು ಮೊಟ್ಟ ಮೊದಲಿಗೆ ಈಶ್ವರನನ್ನು ಮರೆಸಿದ್ದಾನೆ. ಈಗ ಈಶ್ವರನ ಸಹಯೋಗದಿಂದ ನಾವು ರಾವಣನ ಮೇಲೆ ವಿಜಯಿಗಳಾಗುತ್ತೇವೆ. ಈ ರೀತಿ ತಿಳಿಸಿಕೊಡಲು ತುಂಬಾ ಪಾಯಿಂಟ್ಸ್ ಇವೆ. ಪ್ರದರ್ಶನಿಯಲ್ಲಿ ಮುಖ್ಯವಾಗಿ ಈಶ್ವರನ ಪರಿಚಯವನ್ನು ತಿಳಿಸಬೇಕು. ಈಶ್ವರನ ನಂತರ ಆಸ್ತಿಯು ಬಂದೇ ಬರುತ್ತದೆ. ಏಕೆಂದರೆ ಈಶ್ವರನನ್ನು ತಿಳಿದುಕೊಳ್ಳದೆ ಹೋದರೆ, ನೀವೆಷ್ಟೇ ತಿಳಿಸಿಕೊಟ್ಟಿರೂ ಏನೂ ತಿಳಿದುಕೊಳ್ಳಲು ಆಗುವುದಿಲ್ಲ. ಪರಮಪಿತನಿರುವಾಗ ಪಿತನಿಂದ ಆಸ್ತಿ ಸಿಗಬೇಕು. ತಂದೆಯಿಂದ ಆಸ್ತಿ ದೊರೆತಾಗ ಅವರ ಆಸ್ತಿಗೆ ಅಧಿಕಾರಿಗಳಾಗಿಯೇ ಬಿಡುತ್ತಾರೆ. ತ್ರಿಮೂರ್ತಿಗಳ ಬಗ್ಗೆ ತಿಳಿಸುವುದು ತುಂಬಾ ಸಹಜವಾಗಿದೆ, ಮೇಲೆ ತಂದೆ ಇದ್ದು ಕೆಳಗೆ ಲಕ್ಷ್ಮೀ-ನಾರಾಯಣರೆಂಬ ಆಸ್ತಿ ವಿಷ್ಣು ನಿಂತಿರುವರು. ಆದುದರಿಂದ ತಂದೆ ತಿಳಿಸುತ್ತಾರೆ ನನ್ನನ್ನು ನೆನಪು ಮಾಡಿದಾಗ ಈ ಆಸ್ತಿ ಪಡೆದುಕೊಳ್ಳಬಹುದು. ಬಾಬಾ ನೀವು ನಿರಾಕಾರ ಆಗಿದ್ದು, ಆಸ್ತಿ ಹೇಗೆ ಕೊಡುತ್ತೀರೆಂದು ಮಕ್ಕಳು ಕೇಳುವರು. ಮಕ್ಕಳೇ ನಾನು ಈ ಬ್ರಹ್ಮಾರವರ ಮೂಲಕ ಆಸ್ತಿ ಕೊಡುತ್ತೇನೆ. ಯಾರಾದರೂ ತಿಳಿದುಕೊಳ್ಳಲು ಬಂದರೆ ಈ ಮಾತಿನ ಬಗ್ಗೆ ತಿಳಿಸಿಕೊಡಬೇಕು. ಮೊದಲು ತ್ರಿಮೂರ್ತಿಗಳ ಬಗ್ಗೆ ತಿಳಿಸಿಕೊಡಬೇಕು. ಹೀಗೆ ತ್ರಿಮೂರ್ತಿ ಬ್ರಹ್ಮಾ ಎಂಬ ಶಬ್ದಕ್ಕೆ ಅರ್ಥವಿಲ್ಲ. ನಿರಾಕಾರ ಶಿವತಂದೆ, ಅವರೇ ಜ್ಞಾನಸಾಗರ ಆಗಿದ್ದಾರೆ. ಅವರಿಂದ ಈ ಆಸ್ತಿ ಸಿಗುತ್ತದೆ. ಈಗ ತಂದೆಯಂತೂ ನಿರಾಕಾರ ಆಗಿದ್ದಾರೆ, ಅವರಿಂದ ಈ ಲಕ್ಷ್ಮೀ ನಾರಾಯಣರಿಗೆ ಆಸ್ತಿ ಎಲ್ಲಿಂದ ಹೇಗೆ ದೊರೆಯಿತು? ನಿಮ್ಮನ್ನು ವಿಷ್ಣು ಕುಮಾರರೆಂದು ಹೇಳಿಕೊಳ್ಳುವುದಿಲ್ಲ, ನೀವು ಬ್ರಹ್ಮಾಕುಮಾರ ಕುಮಾರಿಯರಾಗಿದ್ದೀರಿ. ಬ್ರಹ್ಮಾಪುರಿ ಮನುಷ್ಯರಿರುವ ಸ್ಥಾನಕ್ಕೆ ಹೇಳಲಾಗುವುದು. ಅದನ್ನು ಬ್ರಾಹ್ಮಣರು ರಚಿಸುತ್ತಾರೆ. ಸಿಂಧನಲ್ಲಿಯೂ ಬ್ರಹ್ಮಾಪುರಿ ಎಂಬ ಸ್ಥಾನವಿತ್ತು. ಈ ಮಾತುಗಳನ್ನು ನಿಮಗೆ ಯಾರು ಹೇಳಿದರು? (ಶಿವತಂದೆ) ಸದಾ ಬಾಪ್ಪಾದಾ ಜೊತೆಯಲ್ಲಿದ್ದಾರೆಂದು ಹೇಳಬೇಕು. ಒಮ್ಮೊಮ್ಮೆ ತಂದೆ, ಒಮ್ಮೊಮ್ಮೆ ದಾದಾ ಹೇಳುತ್ತಿರುತ್ತಾರೆ. ಎರಡೂ ಆತ್ಮಗಳ ಮುಖ ಒಂದೇ ಆಗಿರುವ ಕಾರಣ ಯಾರು ಬೇಕಾದರೂ ಉಪಯೋಗಿಸಿಕೊಳ್ಳಬಹುದು. ಆ ರೀತಿ ಬಂಧನವೇನು ಇರುವುದಿಲ್ಲ. ಮೊದಲನೆಯ ಮಾತು ಜ್ಞಾನಸಾಗರ, ಗೀತೆಯ ಭಗವಂತ ತಂದೆ ಆಗಿದ್ದಾರೆ. ಅವರು ಈ ರೀತಿ ತಿಳಿಸುತ್ತಿದ್ದಾರೆ-ಈ ಬ್ರಹ್ಮಾ, ವಿಷ್ಣು, ಶಂಕರ ಸೂಕ್ಷ್ಮ ವತನವಾಸಿ ದೇವತೆಗಳಾಗಿದ್ದಾರೆ. ಈಗ ಬ್ರಹ್ಮಾ ಮನುಷ್ಯನಾಗಿದ್ದು ಸಂಪೂರ್ಣವಾದಾಗ ದೇವತೆ ಎಂದು ಕರೆಯಲಾಗುವುದು. ಅವರೂ ಸಹ ತಪಸ್ಸನ್ನು ಮಾಡಿ ದೇವತೆ ಆಗುತ್ತಾರೆ. ಭಗವಂತ ಬ್ರಹ್ಮನ ಮುಖಾಂತರ ಬ್ರಹ್ಮಾಕುಮಾರ- ಕುಮಾರಿಯರಿಗೆ ತಪಸ್ಸನ್ನು ಕಲಿಸಿಕೊಡುತ್ತಾರೆ. ಈ ರೀತಿ ಚಿತ್ರಗಳ ಬಗ್ಗೆ ತಿಳಿಸಿಕೊಡಬೇಕು. ತಂದೆ ಹಾಗೂ ಆಸ್ತಿಯ ಈ ಜ್ಞಾನ ತುಂಬಾ ಸಹಜವಾಗಿದೆ. ಶಿವತಂದೆ ನಿರಾಕಾರನಾಗಿರುವ ಕಾರಣ ಬ್ರಹ್ಮನ ಮೂಲಕ ಆಸ್ತಿಯನ್ನು ಕೊಡುತ್ತಾ ಸ್ವರ್ಗ ಸ್ಥಾನವೇ ಮಾಡುತ್ತಾರೆ. ದೇವತೆಗಳಾಗಲು ಅವಶ್ಯವಾಗಿ ಈಗ ಮಾತ್ರ ರಾಜಯೋಗವನ್ನು ಕಲಿಯುತ್ತೀರಿ. ಇದು ಶಿವಪುರಿ ಹಾಗೂ ವಿಷ್ಣುಪುರಿಯಾಗಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ-ಪಿತಾ ಬಾಪ್ಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಈಶ್ವರನ ನೆನಪಿನಿಂದ ಮಾಯಾ ರಾವಣನ ಮೇಲೆ ವಿಜಯವನ್ನು ಗಳಿಸಬೇಕು. ಎಲ್ಲರಿಗೂ ತಂದೆ ಪರಿಚಯ ನೀಡಬೇಕು.
2. ನೆನಪಿನ ಯಾತ್ರೆಯಲ್ಲಿ ಎಂದೂ ದಣಿಯಬಾರದು. ತಮ್ಮ ಬ್ಯಾಟರಿ ಚಾರ್ಜ್ ಮಾಡಿಕೊಳ್ಳುವ ಸಲುವಾಗಿ ಸರ್ವಶಕ್ತಿವಂತ ತಂದೆಯನ್ನು ನೆನಪು ಮಾಡಬೇಕು.

**ವರದಾನ:** ನಮ್ಮ ಕರ್ತವ್ಯದ ಸ್ಮೃತಿಯ ಮುಖಾಂತರ ಮನಸ್ಸನ್ನು ನಿಯಂತ್ರಣ ಮಾಡುವಂತಹ ರಾಜಯೋಗಿ ಭವ. ಅಮೃತ ವೇಳೆ ಹಾಗೂ ಇಡೀ ದಿನದಲ್ಲಿ ಮಧ್ಯ-ಮಧ್ಯ ತನ್ನ ಕರ್ತವ್ಯವನ್ನು ಸ್ಮೃತಿಯಲ್ಲಿ ತಂದುಕೊಳ್ಳಿ ನಾನು ರಾಜಯೋಗಿಯಾಗಿದ್ದೇನೆ. ರಾಜಯೋಗದ ಸೀಟ್ ಮೇಲೆ ಸೆಟ್ ಆಗಿರಿ. ರಾಜಯೋಗಿ ಎಂದರೆ ರಾಜಾ, ಅದರಲ್ಲಿ ಕಂಟ್ರೋಲಿಂಗ್ ಮತ್ತು ರೂಲಿಂಗ್ (ನಿಯಂತ್ರಣ ಮತ್ತು ಆದೇಶ) ಶಕ್ತಿ ಇರುವುದು. ಅದು ಒಂದು ಸೆಕೆಂಡ್‌ನಲ್ಲಿ ಮನಸ್ಸನ್ನು ನಿಯಂತ್ರಣ ಮಾಡಬಹುದು. ಅವರು ಎಂದೂ ತಮ್ಮ ಸಂಕಲ್ಪ, ಮಾತು ಮತ್ತು ಕರ್ಮವನ್ನು ವ್ಯರ್ಥವಾಗಿ ಕಳೆಯಲು ಸಾಧ್ಯವಿಲ್ಲ. ಒಂದು ವೇಳೆ ಇಚ್ಛೆ ಇಲ್ಲದೇ ಹೋದರೂ ವ್ಯರ್ಥವಾಗಿ ಕಳೆದುಹೋದರೆ ಅವರನ್ನು ರಾಜಾ ಎಂದು ಹೇಳಲಾಗುವುದಿಲ್ಲ.

**ಸ್ಲೋಗನ್:** ಸ್ವಯಂನ ಮೇಲೆ ರಾಜ್ಯ ಮಾಡುವವರೇ ಸತ್ಯ ಸ್ವರಾಜ್ಯ ಅಧಿಕಾರಿಯಾಗಿದ್ದಾರೆ.

